

## SERBUT

Ghatxan.  
Bil-gharaq niezel...  
Raghwa tas-sapun ahdar;  
pori miftuha berah;  
qalb thabbat qawwi;  
polz kemm xejn jinħass...

Ucuh  
bojod u suwed  
iharsu u ma jidħkux!

Serbut...

Twieled:  
ghex:  
u... miet!

PETER A. CARUANA

## PALETTA ĠDIDA

Xuxtek miġbura fuq widnejk  
biex wiċċek  
minn qalb is-sħab ifiġġ  
bħal xemx għaddejja  
f'sema kaħlani,  
jagħti lil żgħozitek  
lemħa ta' heffa friska ta' għażziela.  
U jien nitgħaxxaq  
b'ħsibijiet moħbija  
li jagħtuni ħajja ġdida;  
u nerġa' nikseb seħer ta' kuluri  
li kliemi iżewwaq  
fuq paletta verġni  
biex minnha nagħsar  
is-sigriet ta' mħabbti.

V.M. PELLEGRINI

## GHALIEX NEMMEN FL-EHIERES

Minn NOEL CARUANA DINGLI

Hemm ħafna fehmiel għaliex ma kontx nemmen fl-ehieres. Meta kont inkun bejn ħaltejn kont ngħid lili nnifsi, "Jekk Alla setgħan u ħanin, żgur li mhux se jħalli l-ehieres jidhru lin-nies u jagħtuhom qatgħa". Izda ommi ma taħsibhiex hekk u illum ergajt sibt ruħi bejn ħaltejn għax ommi darba qaltli, "Meta waqgħetilna d-dar fil-gwerra sibna dar oħra fejn noqogħdu għax kien hemm ħafna djar vojta. Din id-dar, li kienet ta' xi patrijiet, kienet in-numru ..... Il-Moll tal-Pietà. Aħna morna fiha fl-1943. Kienet dar kbira bi tliet sulari u sittax-il kamra u kantina kbira mimlija brimb ukoll. Meta morna noqogħdu hemm, malajr sirna ħbieb mal-ġirien, izda kienu jgħidulna, "X'gejtu tagħmlu hawnhekk? Dik id-dar kienet ilha magħluqa għal xi għaxar snin". Qalulna wkoll li ħafna snin qabel raġel kien intlaqat minn sajjetta għax il-ħajt ta' waħda mill-kmamar tat-tieni sular kien għadu iswed. Barra minn dan raġel ieħor kien qatel ruħu b'idejh fit-tielet sular. Il-ġirien qalulna wkoll li dawk li kienu fid-dar qabilna kienu daħlu f'qar u ħarġu sinjuri!

Għall-ewwel ma tajniex kas dan kollu, u iżjed konna nibzghu mis-suldati suwed li kien hemm stazzjonati ħdejna, u mill-bombi. Kien żmien ta' gwerra u konna qegħdin f'ħalq il-lupu hemmhekk. Izda kollox mexa b'wiċċ il-ġid, il-gwerra ntemmet u bqajna ħajjin. Għall-ewwel konna qegħdin fil-hena tagħna, izda wara l-ħelu jiġi l-morr u malajr inqala' l-għawġ.

Il-ġnien tan-nies ta' maġenbna kien ikbar minn tagħna u kien jibqa' sejjer sa ħdejn l-isptar ta' San Luqa. Huma qatgħuha li jwaqqfu industrja ta' l-insiġ fil-ġnien. Malajr ġew xi ħaddiema biex jibnu kamra ta' l-insiġ u aħna ta' tfa' li konna morna fit-terrazzin biex narawhom. L-ewwel ma għamlu l-ħaddiema kienet li jaqilgħu sigra kbira tat-tut li kien hemm f'tarf il-ġnien. F'daqqa waħda l-ħaddiema waqfu ħesrem mix-xogħol għax kienu sabu xi ħaġa midfuna taħt is-sigra tat-tut: kienu sabu l-iskeletru ta' bniedem! Imbagħad ma ħabblux rashom u tefgħu l-iskeletru fuq il-ħajt tal-ġnien tagħna. L-iskeletru kien ilu ma jara d-dawl u għalhekk sar trab. Aħna, li rajna kollox, morna ngħidu 'l ommna, izda billi konna għadna żgħar u dejjem nidħku, hi m'emmnitniex, u qalet, "Din żgur xi waħda minn tagħkom!"

Minn dak in-nhar bdejna nibzghu noqogħdu hemm għax konna